

(CD-88) ૬ - જગત-રૂપ કોયડા સર્વે

જગત - રૂપ કોયડા સર્વે, 'ડખા' થી આવેલી ડખલું,  
સૂક્ષ્મ યા સ્થૂળ કોઈ આવ્યું, ઉભી થઈ જાય છે પઝલું.

છતાં બુદ્ધિથી વીચારો, પીડા છે, પારકી પંચાત,  
ગુંચવ્વણ ઊભી કરનારી, મહીં છે 'ક' તણી કમજાત.

નથી ઈચ્છા છતાં 'મોહક' પમાડે મોહ નવનીત્યા,  
ન ગમતો 'ક્રોધ' કોઈને, છતાં 'ક્રોધક' કરાવી ગ્યાં. - જગત - રૂપ..

અને 'લોભક' ની લબબાડી ન જાણે હોય જેનામાં,  
મહીં ભારી છે વંશાવલી, કરાવે 'ક' ગૂંચક કામાં.

નીરર્થક પારકી પંચાત, જગતબંધી, કરાર, ખાતાં,  
તમારી 'સીએફ સાઈડ' જોઈ, ઊકેલી દ્યો, જૂનાં ખાતાં. - જગત - રૂપ..

ભીતર દુશ્મન, અને પીતરાઈ, સહુને ઓળખો બધા,  
કષાયો થી ભર્યા લશ્કર, જો તોડે આપણાં સાંધાં.

કરમફળ આપે છે નીમીત્ત, ઘડીક સારાં, ઘડીક બૂરાં,  
નથી સાચું સગું કોઈ, જો સમજો, તો બધાં લફરાં. - જગત - રૂપ..

ભુસ્સું ભાંતીનું દેખાડે, પરમ સત્યાર્થને જુકું,  
જે 'આત્મા' ને બગાડે છે, જગત-શંકાનું ઝાડ ફુંકું.

ઊઘાડી આંખે જોયેલું, ઘણું વે હોય નહીં સાચું,  
તો બુદ્ધિ વીપરીત પીંજણ, જૂએ છે જગતને ત્રાંસું. - જગત - રૂપ..

પ્રથમ તો જાતને ઓળખ, થઈ જાશે ખરું કલ્યાણ,  
અકેલું જાવું ઠાઠડીમાં, લ્યો જાણી, અ-કરમ વિજ્ઞાન.

જગત - રૂપ કોયડા, પઝલો, ઊકેલી દ્યે છે આતમજ્ઞાન,  
કૃપા જ્ઞાનીની મેળવતાં, સ્વરૂપે મોક્ષ જો ઠરીઠામ. - જગત - રૂપ..

